

**अमरावती महानगरपालिका**

सर्वसाधारण सभा पारित ठराव क्र.३०  
दिनांक १९/०३/२०१६ महाराष्ट्र  
महानगरपालिका अधिनियम कलम  
४५१ अन्वये निलंबित करणेबाबत...

महाराष्ट्र शासन,  
नगरविकास विभाग,  
शासन निर्णय क्रमांक-अमरावती-२०१६/प्र.क्र.६२/नवि-२६  
मंत्रालय, मुंबई-४०० ०३२.  
दिनांक :- १३ जुलै, २०१६

**वाचा :-** आयुक्त, अमरावती महानगरपालिका यांचे पत्र क्र.अमनपा/साप्रवि/आयु/३९२/१६,  
दिनांक ०७/०५/२०१६

**प्रस्तावना :-**

अमरावती महापालिकेतील सहायक आयुक्त, श्री.आर.बी.ओगले यांनी अमरावती येथील श्री.शिवाजी शिक्षण संस्थेच्या मालमत्तांना शिक्षण कर व रोजगार हमी करात आयुक्त यांची परवानगी न घेता, स्वतःचे अधिकारात करातून नियमबाह्य सवलत दिली. या प्रकरणाची नियमाप्रमाणे विभागीय चौकशी करण्यात आली असून, श्री.ओगले यांच्यावर ठेवलेले दोषारोप सिद्ध झालेले आहेत. चौकशीअंती श्री.ओगले यांना सहायक आयुक्त पदावर ठेवणे उचित नसल्याचे सिद्ध झाले आहे. तसेच श्री.ओगले यांना त्यांच्या सेवाकाळात देण्यात आलेली पदोन्नती देखील नियमबाह्य असल्याची बाब समोर आली आहे. तदनुषंगाने त्यांना सक्तीने सेवानिवृत्त करण्याचा प्रस्ताव प्रशासनाने महानगरपालिका सभेसमोर सादर केला असता, अमरावती महानगरपालिकेने, " ही सभा सर्वानुमते असे ठरविते की, प्रशासनाने प्रस्तावित केलेले श्री.राहुल ओगले, सहायक आयुक्त, महानगरपालिका अमरावती यांना सेवेतून सक्तीने सेवानिवृत्तीच्या शिक्षेस मा.सर्वसाधारण सभेची मंजूरी मिळण्याबाबतचा विषय नामंजूर करण्यात येत असून, प्रशासनाने सक्तीने सेवानिवृत्तीची कारवाई न करता त्यांना परत कामावर रुजू करून घेण्यात यावे." असा ठराव क्र.३० दिनांक १९/०३/२०१६ पारित केलेला आहे.

महापालिकेच्या सर्वसाधारण सभेचा हा ठराव प्रशासकीय शिस्तीच्या विरुद्ध असून, त्यामुळे महानगरपालिकेतील अन्य कर्मचारी/ अधिका-यांच्या मनोर्धर्यावर विपीत परिणाम होण्याची शक्यता नाकारता येत नाही. ही बाब विचारात घेऊन, आयुक्त, अमरावती महानगरपालिका यांच्या संदर्भाधीन पत्रान्वये, अमरावती महानगरपालिका, सर्वसाधारण सभा ठराव क्र.३० दिनांक १९/०३/२०१६ हा महाराष्ट्र महानगरपालिका अधिनियमातील प्रकरण अठ्ठावीस कलम ४५१ नुसार विखंडित करण्यात यावा, असे आयुक्त, अमरावती महानगरपालिका यांनी शासनाकडे पाठविलेल्या प्रस्तावावर निर्णय घेण्याचा प्रस्ताव शासनस्तरावर विचाराधीन होता.

### शासन निर्णय :-

महापालिकेच्या सर्वसाधारण सभेचा हा ठराव प्रशासकीय शिस्तीच्या विरुद्ध आहे. त्यामुळे महानगरपालिकेतील अन्य कर्मचारी/ अधिका-यांच्या मनोर्धर्यावर विपरीत परिणाम होण्याची शक्यता नाकारता येत नाही. ही बाब विचारात घेऊन, अमरावती महानगरपालिका सर्वसाधारण सभेने पारित केलेले ठराव क्र. ३० दिनांक १९/०३/२०१६ हा महाराष्ट्र महानगरपालिका अधिनियमाचे कलम ४५१ (१) नुसार तात्पुरता निलंबित झाल्याचे मानण्यात येत आहे.

तथापि, यावर महाराष्ट्र महानगरपालिका अधिनियमाचे कलम ४५१(२) नुसार आदेशाच्या दिनांकापासून एक महिन्यात आयुक्त, अमरावती महापालिका तसेच महापालिका यांना अभिवेदन करण्यास संधी देण्यात येत आहे. विहीत मुदतीत अभिवेदन प्राप्त न झाल्यास, या अधिनियमातील कलम ४५१(३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७१३१७०१०८१३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)

उप सचिव, महाराष्ट्र शासन

प्रति,

- १) मा.महापौर, अमरावती महानगरपालिका, अमरावती, द्वारा आयुक्त, अमरावती महानगरपालिका, अमरावती.
- २) आयुक्त, अमरावती महानगरपालिका, अमरावती
- ३) सचिव (नवि-२) यांचे वि.का.अ.
- ४) उप सचिव (नवि-२६), नगरविकास विभाग, मंत्रालय, मुंबई.
- ५) निवडनस्ती, कार्यासन नवि-२६.